

**ಕರ್ನಾಟಕ ವಿಧಾನ ಸಭೆ**  
**KARNATAKA LEGISLATIVE ASSEMBLY**

*Monday, the 12th July 1982, Ashada 21, 1904 S.E.*

The House met in the Assembly Chamber, Vidhana Soudha at Ten Minutes past Nine of the Clock.

[MR. SPEAKER (SRI K. H. RANGANATH) in the Chair.]

**STARRED QUESTIONS**  
(to which oral answers were given)

**Water logging and alkaline Areas in Bijapur District.**

208. SRI V. V. PATTAR (Jamkhandi) and SRI B. B. PATIL (Tikota).— Will the Chief Minister be pleased to state,—

(a) whether the Government propose to make a fresh Estimate Regarding the water logging and alkaline areas in Bijapur District to eradicate this evil,

(b) if so when,

(c) whether the Government has prepared any plan to eradicate the same?

SRI R. GUNDU RAO (Chief Minister).—

(a) Yes.

(b) The detailed survey work in this regard is in progress.

(c) Two pilot projects have been sanctioned by the State Government i.e., one at Vanivilas Sagar Area and another at Thungabhadra Project area with Headquarters at Hiriyur and Sindhanur in Chitradurga and Raichur Districts respectively during 1978-79.

Further, necessary directions have been issued to the Deputy Director of Agriculture (Soil Conservation), Bagalkot to prepare plan and estimates of 2 Blocks in each taluk of Bijapur District. The work is in progress.

ಶ್ರೀ ವಿ. ವಿ. ಪತ್ತಾರ್.— ಸ್ವಾಮಿ, ಇದು ಪ್ರಾಮುಖ್ಯವಾದ ಪ್ರಶ್ನೆ. ನಮ್ಮ ಬಿಜಾಪುರ ಜಿಲ್ಲೆಯಲ್ಲಿ ಇವುಳು ಮತ್ತು ಕ್ಷಾರ ಪ್ರದೇಶ ಏನು ಇದೆ. ಇದನ್ನು ನಿವಾರಿಸಲು ಗೋಳಿಸಲು ಸರ್ಕಾರ ಪ್ರಯತ್ನ ಮಾಡಬೇಕಾದ್ದು ಆದ್ಯ ಕರ್ತವ್ಯ. ರೈತರಿಗೆ ಈ ಬಗ್ಗೆ ತೊಂದರೆ ಏನು ಇದೆ ಅದನ್ನು ಪರಿ

ಹರಿಸಬೇಕು ಇಲ್ಲದೇ ಹೋದರೆ ಆ ಭೂಮಿಯೆಲ್ಲಾ ಏನೂ ಬೆಳೆಯದೇ ನಿರ್ನಾಮವಾಗಿಬಿಡುತ್ತದೆ. ಹಿಂದೆ ಶ್ರೀಮಾನ್ ಬಂಗಾರಪ್ಪನವರು ಮಂತ್ರಿಗಳಾಗಿದ್ದಾಗ ಈ ಪ್ರಶ್ನೆಯನ್ನು ಹಾಕಿದಾಗ ಅವರು ಹೇಳಿದರು ಈ ಬಗ್ಗೆ ನಾವು ನಿರ್ದಿಷ್ಟವಾದ ಒಂದು ಯೋಜನೆಯನ್ನು ತೆಗೆದುಕೊಂಡಿದ್ದೇವೆ ಅದು ಈಗಾಗಲೇ ಕಾರ್ಯಾರಂಭವಾಗಿದೆ ಎನ್ನುವ ಮಾತನ್ನು ಹೇಳಿದರು. ಈಗ ತಾವು ಏನು ಹೇಳುತ್ತಿದ್ದೀರಿ ಎಂದರೆ ಈಗ ಅದರ ಪ್ಲಾನ್ ಮತ್ತು ಎಸ್ಸಿ ಮೇಟ್ ಹೊಸದಾಗಿ ಬಾಗಲಕೋಟೆಯ ಕೃಷಿ ಕ್ಷೇತ್ರದವರು ಕೊಟ್ಟಿದ್ದಾರೆ ಎಂದು. ಆದುದರಿಂದ ತಮ್ಮ ಮುಖಾಂತರ ಮಾನ್ಯ ಸಚಿವರನ್ನು ಕೇಳಿಕೊಳ್ಳುತ್ತೇನೆ ಈಗಲಾ ದರೂ ಕೂಡ ಇದನ್ನು ಇಂಜಿನಿಯರಿಂಗ್ ಡಿಪಾರ್ಟ್‌ಮೆಂಟಿಗೆ ಕಳುಹಿಸಿ ಅದನ್ನು ಬೇಗ ಈ ಕಾರ್ಯವನ್ನು ಮಾಡತಕ್ಕಂಥಾ ಹವ್ಯಾಸ ಏನಾದರೂ ಇದೆಯೇ ಎಂದು ಕೇಳಬಯಸುತ್ತೇನೆ.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ (ಮುಖ್ಯಮಂತ್ರಿಗಳ ಪರವಾಗಿ). — ಆ ಜಿಲ್ಲೆಯಲ್ಲಿ ಬಹಳಷ್ಟು ಜವಳು ಭೂಮಿ ಇದೆ ಅದನ್ನು ನಿರ್ಮೂಲನೆಗೊಳಿಸುವ ಕಾರ್ಯ ಮಾಡಬೇಕು ಇಲ್ಲಿ ಎಂದು ಹೇಳುವುದಿಲ್ಲ. ರೈತರಿಗೆ ಇದರಿಂದ ಆಗತಕ್ಕಂಥಾ ತೊಂದರೆಯನ್ನು ತಪ್ಪಿಸಬೇಕೆನ್ನುವ ದೃಷ್ಟಿಯಿಂದಲೇ ಸರ್ಕಾರ ಅದರ ಬಗ್ಗೆ ತೀವ್ರವಾಗಿ ಕೆಲಸ ಮಾಡುತ್ತಾ ಇದೆ ಎನ್ನುವ ಮಾತನ್ನು ಹೇಳುತ್ತೇನೆ.

ಶ್ರೀ ವಿ. ವಿ. ಪತ್ತಾರ್ — ಸ್ವಾಮಿ, ನನಗೆ ಈ ವಿಚಾರದಲ್ಲಿ ಪೂರ್ಣ ಉತ್ತರ ಸಿಗಲಿಲ್ಲಾ. ಏತಕ್ಕಿಂದರೆ ಇದರ ಬಗ್ಗೆ ಏನಾದರೂ ಸರ್ಕಾರದವರಿಗೆ ಯೋಜನೆ ಇದ್ದರೆ ಅದಕ್ಕೆ ಹಣವನ್ನು ಪ್ರಸಕ್ತ ಸಾಲಿನಲ್ಲಿ ಏನಾದರೂ ಒದಗಿಸಿದ್ದಾರೆಯೇ ಎನ್ನುವುದನ್ನು ತಿಳಿಸಬೇಕು. ಈ ಸಾಲಿನಲ್ಲಿ ಈ ಕೆಲಸವನ್ನು ಕಾರ್ಯತರ ಮಾಡುವ ಸಲುವಾಗಿ ಈ ಬಜೆಟ್ಟಿನಲ್ಲಿ ಹಣವನ್ನು ಇಟ್ಟಿದ್ದೀರಾ ?

ಶ್ರೀ ಹೆಚ್. ಡಿ. ಶ್ರೀಕಂಠಯ್ಯ. — ತಮಗೆ ಲೇಟೆಸ್ಟ್ ವಿಚಾರ ಹೇಳಬೇಕಾದರೆ, ಈಗ ಸರ್ವೆ ಪ್ರಾರಂಭವಾಗಿದೆ, ಅದು ಇನ್ನು ೫-೬ ತಿಂಗಳಲ್ಲಿ ಮುಕ್ತಾಯವಾಗುತ್ತದೆ. ಈಗ ಸಂಬಂಧಪಟ್ಟ ವ್ಯವಸಾಯ ಅಧಿಕಾರಿಗಳಿಗೆ ಎನ್‌ಆರ್‌ಇಬಿ ಗ್ರಾಂಟ್‌ನಲ್ಲಿ ಈ ಕೆಲಸವನ್ನು ತೆಗೆದುಕೊಳ್ಳಲಿಕ್ಕೆ ಸರ್ಕಾರ ಆದೇಶ ಕೊಟ್ಟಿದೆ.

ಶ್ರೀ ವಿ. ಬಿ. ಪಾಟೀಲ್. — ಸ್ವಾಮಿ, ಎರಡು ವರ್ಷದಿಂದಲೂ ಸಹ ಈ ಕೆಲಸವನ್ನು ಪ್ರಾರಂಭ ಮಾಡಿದ್ದೇವೆ ಎಂದು ಹೇಳಿಕೊಂಡು ಬರುತ್ತಿದ್ದೀರಿ. ಆದರೆ ಅಲ್ಲಿ ನೋಡಿದರೆ ಇನ್ನೂ ಕೆಲಸ ಪ್ರಾರಂಭವಾಗಿಲ್ಲಾ. ಇದುವರೆಗೆ ಸರ್ಕಾರ ಏನು ಹೇಳುತ್ತದೋ ಅದನ್ನು ನಾವು ಕೇಳಿಕೊಂಡು ಬರುವುದಾಗಿದೆ. ಇದೇ ರೀತಿ ಮುಂದುವರಿಸಿಕೊಂಡು ಹೋಗುವುದಾದರೆ ನೀವು ಕೆಲಸ ಪ್ರಾರಂಭ ಮಾಡುವುದರೊಳಗೆ ಆ ಭೂಮಿ ಇನ್ನಷ್ಟು ಜವಳಿ ಭೂಮಿ ಹೆಚ್ಚಿಕೊಂಡು ಆ ಭೂಮಿಯು ನಿರ್ಮೂಲನೆ ಆಗುವುದಲ್ಲದೆ ಬೆಳೆಯೂ ಇಲ್ಲದೆ ಆ ಭೂಮಿಯ ಮಾಲೀಕರು ಇದರ ಬಗ್ಗೆ ಸಾಲವನ್ನೂ ಮಾಡಿಕೊಂಡು ಜೊತೆಗೆ ನೀರಿನ ಟ್ಯಾಕ್ಸ್ ಮತ್ತಿತರ ಟ್ಯಾಕ್ಸ್‌ನಲ್ಲೂ ಸಹ ವರ್ಷಂಪ್ರತಿ ಅವರ ಮೇಲೆ ಹಾಕುವುದಾದರೆ ಅವರು ವಿಪರೀತ ತೊಂದರೆಗೊಳಗಾಗುತ್ತಾರೆ, ಇದನ್ನು ತಪ್ಪಿಸುವುದಕ್ಕೆ ತಾವು ಏನು ಯೋಜನೆ ಮಾಡಿದ್ದೀರಾ ?

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ. — ಇದುವರೆಗೆ ಆ ಬಗ್ಗೆ ಸರ್ಕಾರದ ಗಮನಕ್ಕೆ ಏನೂ ಬಂದಿಲ್ಲಾ, ಮಾನ್ಯ ಸದಸ್ಯರು ಯಾವುದಾದರೂ ನಿರ್ದಿಷ್ಟವಾದ ಪ್ರಕರಣವನ್ನು ಸರ್ಕಾರದ ಗಮನಕ್ಕೆ ತಂದರೆ ಅದನ್ನು ಪರಿಶೀಲನೆ ಮಾಡಬಹುದು.

ಶ್ರೀ ವಿ. ಬಿ. ಪಾಟೀಲ್. — ಈ ಸಮಸ್ಯೆ ಬಗ್ಗೆ ೧೯೬೨ನೇ ಇಸವಿಯಿಂದಲೂ ಬಿಜಾಪುರ ಜಿಲ್ಲೆಯ ಡಿಸ್ಟ್ರಿಕ್ಟ್ ಲೆವಲ್ ಕಮಿಟಿಯ ಮೀಟಿಂಗ್‌ನಲ್ಲಿ ಚರ್ಚೆ ಮಾಡಿ ರೆಸಲ್ಯೂಷನ್ ಸಹ ಮಾಡಿ ಕಳುಹಿಸಿದ್ದೇವೆ: ಹೀಗಿದ್ದರೂ ಕೂಡ ಸುಮಾರು ೨೦ ವರ್ಷದಿಂದಲೂ ಈ ಬಗ್ಗೆ ಏನೂ ಕಾರ್ಯಕ್ರಮವನ್ನು ಸರ್ಕಾರದವರು ತೀವ್ರವಾಗಿ ತೆಗೆದುಕೊಂಡಿಲ್ಲಾ. ಎರಡನೆಯದಾಗಿ, ಬಿಜಾಪುರ ಜಿಲ್ಲೆಯಲ್ಲಿ ಸುಮಾರು ೬೦ ಸಾವಿರ ಎಕರೆಗಿಂತ ಹೆಚ್ಚಾಗಿ ಜಾಳು ಭೂಮಿ ಇದೆ. ಈ ವಿಚಾರವಾಗಿ ಪ್ರತಿವರ್ಷವೂ ನಾವು ಹೇಳಿಕೊಂಡು ಬರುತ್ತಿದ್ದರೂ ಸರ್ಕಾರದ ಗಮನಕ್ಕೆ ತೆಗೆದುಕೊಂಡಿಲ್ಲಾ. ಇದರಿಂದ ಹೆಚ್ಚು ಬೆಳೆಯತಕ್ಕಂಥ ಉತ್ತಮ ಜಮೀನುಗಳು ಸಹ ಹೆಚ್ಚು ಬೆಳೆ ಬೆಳೆಯದೆ ಪ್ರತಿವರ್ಷವೂ ಆ ರೈತರಿಗೆ ೫-೬ ಕೋಟಿ ರೂಪಾಯಿ ಲಾಕೃನು ಆಗುತ್ತಾ ಇದೆ. ಸರ್ಕಾರದವರು ಸುಮಾರು ೨೦ ವರ್ಷದಿಂದಲೂ ಇದರ ಬಗ್ಗೆ ಯೋಜನೆ ಯನ್ನೇ ಮಾಡಿಲ್ಲಾ ಅಂತ ಹೇಳಬಹುದು. ಈಗಲಾದರೂ ಈ ವಿಚಾರದಲ್ಲಿ ಮಾನ್ಯ ಮಂತ್ರಿಗಳಿಂದ ಒಂದು ಸ್ಪಷ್ಟ ಭರವಸೆಯಾದರೂ ಬೇಕು. ಅಲ್ಲದೆ ಇದರ ಬಗ್ಗೆ ಒಂದು ಮಾಸ್ಟರ್ ಪ್ಲಾನ್ ಮಾಡಿ ಈ ಪ್ರದೇಶ

ಗಳು ಚೌಳು ಪ್ರದೇಶ ಎಂದು ಡಿಕ್ಲೇರ್ ಮಾಡುತ್ತೀರಾ ಮತ್ತು ಈ ವರ್ಷ ಕೊನೆಯೊಳಗಾದರೂ ತೀವ್ರ ಗತವಾಗಿ ಗಮನಹರಿಸಿ ತಕ್ಕ ಕಾರ್ಯಕ್ರಮ ಕೈಗೊಳ್ಳುತ್ತೀರಾ?

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.— ಈಗಾಗಲೇ ನಾನು ಹೇಳಿದ ಹಾಗೆ ಇದರ ಬಗ್ಗೆ ಎಸ್ಸಿಮೇಟ್ ತಯಾರು ಮಾಡುವುದಕ್ಕೆ ಸಂಬಂಧ ಪಟ್ಟ ಅಧಿಕಾರಿಗಳಿಗೆ ಆದೇಶ ಕೊಟ್ಟಿದೆ ಮತ್ತು ಇದಕ್ಕೆ ಸಂಬಂಧ ಪಟ್ಟ ಪ್ಲಾನ್ ಮತ್ತು ಎಸ್ಸಿಮೇಟ್ ಏನು ಇದೆ ಇದು ಇನ್ನು ೪-೫ ತಿಂಗಳೊಳಗೆ ಮುಕ್ತಾಯವಾಗಿ ಕೆಲಸ ಪ್ರಾರಂಭವಾಗುತ್ತದೆ. ಮತ್ತು ಇದಕ್ಕೆ ಎಕ್ಸಿಕ್ಯೂಟಿವ್‌ಗೂ ಸಹ ಟ್ರೈನಿಂಗ್ ಕೊಟ್ಟು ಈ ಕೆಲಸ ವನ್ನು ಇಂಟಿಗ್ರೇಟೆಡ್ ಮಾಡುವುದಕ್ಕೆ ಹೇಳಿದ್ದೇವೆ.

ಶ್ರೀ ಎಸ್. ಎಸ್. ಅರಕೇರಿ.— ಸ್ವಾಮಿ, ಬಿಜಾಪುರ ಜಿಲ್ಲೆಯಲ್ಲಿ ಹಾಗೂ ತಾಲ್ಲೂಕಿನಲ್ಲಿ ದೋಣಿ ರಿಮರ್‌ನಿಂದ ಅಲ್ಲಿ ಗುಪ್ತು ನೀರು ಹರಿಯುತ್ತಾ ಇದೆ. ಈ ವರ್ಷದಿಂದಲೂ ಸಹ ಬಿಜಾಪುರ ಎಂಎಲ್‌ಎ ಗಳು ಸಾಕಷ್ಟು ಸರ್ಕಾರದ ಗಮನ ಹರಿಸಿದ್ದಕ್ಕೆ ಈ ಬಗ್ಗೆ ಪ್ಲಾನ್ ಮತ್ತು ಎಸ್ಸಿಮೇಟ್ ಆಗುತ್ತಾ ಇದೆ ಎಂದು ಹೇಳಿದರು. ೧೯೭೭ ಮತ್ತು ೧೯೭೮ನೇ ಇಸವಿಯಲ್ಲಿ ಶ್ರೀ ಬಂಗಾರಪ್ಪನವರು ಮಂತ್ರಿ ಯಾಗಿದ್ದಾಗ ಈ ಪ್ರಶ್ನೆಯನ್ನು ಹಾಕಿದಕ್ಕೆ ಅವರು ಹೇಳಿದರು ಸುಮಾರು ೭೫ ಸಾವಿರ ಎಕರೆ ಯಾಷ್ಟು ಈ ಜವಳಿ ಭೂಮಿಗೆ ದೋಣಿ ರಿಮರ್‌ನ ಉಪ್ಪು ನೀರು ಹರಿದು ಹೊಸವಾಡಿಗೆ ಸೇರುತ್ತದೆ. ಬಿಜಾಪುರ ಜಿಲ್ಲೆಯಲ್ಲಿ ಇದು ಒಂದು ಬೃಹದಾಕಾರದ ಸಮಸ್ಯೆಯಾಗಿದೆ. ೧೫ ವರ್ಷದಿಂದಲೂ ಕೂಡ ಇತ್ತ ಕಡೆ ಗಮನಕೊಟ್ಟಿಲ್ಲ. ಕೇಳಿದರೆ ಸರ್ವೆ ಆಗುತ್ತಾ ಇದೆ ಮ್ಯಾಪ್ ಆಗುತ್ತಾ ಇದೆ ಹೀಗೆ ಹೇಳಿಕೊಂಡು ಬರುತ್ತಿದ್ದಾರೆ. ಈಗಲಾದರೂ ತ್ವರಿತವಾಗಿ ಈ ಕೆಲಸವನ್ನು ತೆಗೆದುಕೊಳ್ಳುವ ಹಾಗೆ ವ್ಯವಸ್ಥೆ ಮಾಡು ತ್ತೀರಾ?

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.— ಈಗಾಗಲೇ ಮೇಜರ್ ಮತ್ತು ಮೈನರ್ ಇರ್ರಿಗೇಷನ್ ಮಂತ್ರಿಗಳ ಭೇಟಿಯಲ್ಲಿ ಎೂಟಿಂಗ್ ಮಾಡಿ ಈ ಕೆಲಸವನ್ನು ಯಾವಾಗ ಪ್ರಾರಂಭ ಮಾಡಬೇಕು ಎಂದು ಯೋಚನೆ ಮಾಡಿ ಸದ್ಯದಲ್ಲಿ ಪ್ರತಿಯೊಂದು ತಾಲ್ಲೂಕಿನಲ್ಲೂ ೨-೨ ಆಫೀಸುಗಳನ್ನು ತೆರೆಯುವುದಕ್ಕೆ ಮೊನ್ನೆ ತಾನೇ ಆದೇಶ ಹೊರಡಿಸಿದೆ. ಈ ಕೆಲಸವನ್ನು ಆದಷ್ಟು ಜಾಗೃತಿಯಾಗಿ ಪ್ರಾರಂಭ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ಎ. ಬಿ. ಪಾಟೀಲ್.— ಮಾನ್ಯ ಮಂತ್ರಿಗಳು ನಾನು ಮೊದಲು ಕೇಳಿದ ಪ್ರಶ್ನೆಗೆ ಇದುವರೆಗೂ ಆ ವಿಚಾರ ಸರ್ಕಾರದ ಗಮನಕ್ಕೆ ಬಂದಿಲ್ಲ ಎಂದು ಹೇಳಿದರು. ೧೯೭೯ ರಿಂದ ಸತತವಾಗಿ ಬಿಜಾಪುರ ಜಿಲ್ಲೆಯಲ್ಲಿ ಜನರು ಚಳುವಳಿ ಮಾಡಿದರೂ ಸಹ ಇದುವರೆಗೂ ಏನೂ ಕಾರ್ಯಕ್ರಮ ತೆಗೆದುಕೊಂಡಿಲ್ಲ. ಇದರಿಂದ ಆ ಭಾಗದ ರೈತರು ಬಹಳ ಕಷ್ಟಕ್ಕೆ ಈಡಾಗಿ ಸಿಟ್ಟಾಗಿದ್ದಾರೆ. ಆದುದರಿಂದ ಈಗಲಾದರೂ ಈ ಯೋಜನೆಗೆ ಹಣ ಒದಗಿಸಿ ಕೆಲಸ ಪ್ರಾರಂಭ ಮಾಡುವುದಕ್ಕೆ ಯೋಚನೆ ಮಾಡುತ್ತೀರಾ?

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.— ನಾನು ಈಗಾಗಲೇ ಹೇಳಿದ ಹಾಗೆ ಅಲ್ಲಿ ಕೆಲಸವನ್ನು ಪ್ರಾರಂಭ ಮಾಡುವುದಕ್ಕಾಗಿ ಪ್ರತಿಯೊಂದು ತಾಲ್ಲೂಕಿನಲ್ಲೂ ೨-೨ ಬ್ಯಾಂಕ್‌ಗಳನ್ನು ಪ್ರಾರಂಭ ಮಾಡಿದ್ದೇವೆ. ಅಲ್ಲಿ ಇದರ ಬಗ್ಗೆ ಸರ್ವೆ ಮತ್ತು ಎಸ್ಸಿಮೇಟ್ ಕೆಲಸ ಆಗುತ್ತಾ ಇದೆ. ಇದು ಇನ್ನು ೫-೬ ತಿಂಗಳಲ್ಲಿ ಮುಗಿಯುತ್ತದೆ.

ಶ್ರೀ ಎಂ. ಷೇರ್‌ಖಾನ್.— ಸ್ವಾಮಿ, ರಾಯಚೂರು ಜಿಲ್ಲೆಯ ಮಾನ್ಯ, ಕುಷ್ಟಗಿ ಮತ್ತು ಗುಲ್ಬರ್ಗ ಜಿಲ್ಲೆಯ ಕೆಲವು ಭಾಗಗಳು ಜವಳಿ ಭೂಮಿಯಾಗಿರುವುದರಿಂದ ಅಲ್ಲಿ ಭೂಮಿಯಲ್ಲಿ ಹೆಚ್ಚು ಬೆಳೆ ಬೆಳೆಯುವುದಿಲ್ಲ. ಇದರಿಂದ ಆ ಜಿಲ್ಲೆಯ ಜನರು ಬಹಳ ತೊಂದರೆಗೊಳಗಾಗಿದ್ದಾರೆ. ಸರ್ಕಾರದ ವರು ಪ್ರಯತ್ನ ಪಟ್ಟು ಕೆಲಸ ಮಾಡಿದರೆ ಇದನ್ನು ಜವಳಿ ಭೂಮಿ ಇಲ್ಲದೇ ಇದ್ದ ಹಾಗೆ ಮಾಡ ಬಹುದು. ಈ ತರಹ ಅಲ್ಲಿ ಜವಳಿ ಭೂಮಿ ಇಲ್ಲದೇ ಇರುವ ಹಾಗೆ ಮಾಡಬೇಕೆಂದರೆ ಠಾವೇನು ಯೋಚನೆ ಮಾಡಿದ್ದೀರಿ ಅನ್ನುವುದನ್ನು ತಿಳಿಸುತ್ತೀರಾ?

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.— ಈಗಾಗಲೇ ನಾನು ಅದಕ್ಕೆ ಉತ್ತರ ಹೇಳಿದ್ದೇನೆ. ಈಗಾಗಲೇ ಆ ಕೆಲಸ ಪ್ರಾರಂಭ ಮಾಡುತ್ತಿದ್ದೇವೆ ಎಂದು ಉತ್ತರ ಹೇಳಿದ್ದೇನೆ.

ಶ್ರೀ ಎಸ್. ಎಸ್. ಅರಕೇರಿ.— ಸ್ವಾಮಿ, ಬಾಗಲಕೋಟೆಯಲ್ಲಿ ಡೆಪ್ಯೂಟಿ ಡೈರೆಕ್ಟರ್ ಆಫ್ ಅಗ್ರಿಕಲ್ಚರಲ್ ಆಫೀಸ್ ಏನು ಇದೆ ಅಲ್ಲಿಯ ಸಾಯಿಲ್ ಕನ್‌ಸರ್ವೇಷನ್ ಉಪವಿಭಾಗಕ್ಕೆ ಈ ಬಗ್ಗೆ

ಪ್ಲಾನ್ ಮತ್ತು ಎಸ್ಪೀಮೇಟ್ ಅನ್ನು ಮಾಡುವುದಕ್ಕೆ ಮತ್ತು ಈ ಬಗ್ಗೆ ಸಂಶೋಧನೆ ಮಾಡುವುದಕ್ಕೆ ಆದೇಶ ಕೊಟ್ಟಿದ್ದೇವೆ ಎಂದು ಮಾನ್ಯ ಮಂತ್ರಿಗಳು ಹೇಳಿದರು. ಬಿಜಾಪುರ ಜಿಲ್ಲೆಯ ಹೊಸವಾಡಿ ಯಲ್ಲೂ ಡೆಪ್ಯೂಟಿ ಡೈರಕ್ಟ್ ಆಫ್ ಅಗ್ರಿಕಲ್ಚರ್ ಅಫೀಸಿನ ಒಂದು ಬ್ರಾಂಚ್ ಇರುವುದರಿಂದ ಅಲ್ಲಿಗೂ ಒಂದು ಸಾಯಿಲ್ ಕನ್ ಸರ್ವೇಷನ್ ಅಫೀಸರನ್ನು ಏತಕ್ಕೆ ಮಂಜೂರು ಮಾಡಬಾರದು ?

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಬಿಜಾಪುರ ಜಿಲ್ಲೆಗೂ ಸಹ ಪ್ರತಿಯೊಂದು ತಾಲ್ಲೂಕಿಗೂ ಈ ಬಗ್ಗೆ ಎಸ್ಪೀಮೇಟ್ ಮತ್ತು ಪ್ಲಾನ್ ತಯಾರು ಮಾಡಿ ಎಂದು ಹೇಳಿದೆ. ಬಾಗಲೋಟಿಗೂ ಸಹ ಹೇಳಿದೆ.

ಶ್ರೀ ವಿ. ವಿ. ಪತ್ತಾರ್.—ಮಾನ್ಯ ಅಧ್ಯಕ್ಷರೇ, ಈ ಸ್ಕೀಮ್‌ನ್ನು ಎನ್.ಆರ್.ಇ.ಪಿ.ಯಲ್ಲಿ ತೆಗೆದುಕೊಳ್ಳುವುದು ಒಳ್ಳೆಯದು. ಆದರೆ ಇದನ್ನು ಅದರಲ್ಲಿ ತೆಗೆದುಕೊಳ್ಳುವುದಕ್ಕೆ ಒಂದು ವಿಧದಲ್ಲಿ ಮಾತ್ರ ತೊಂದರೆ ಬರುತ್ತದೆ. ಏನೆಂದರೆ ನಮ್ಮಲ್ಲಿ ಈ ಅಗ್ರಿಕಲ್ಚರಲ್ ಲೇಬರ್‌ಗೆ ಪ್ರತಿದಿನ ೧೦ ರೂಪಾಯಿಗಳ ಡೈಲಿ ವೇಜಸ್ ಕೊಡುತ್ತಾರೆ. ಈ ಎನ್.ಆರ್.ಇ.ಪಿ.ಯಲ್ಲಿ ೫ ರೂ.ಗಳನ್ನು ಕೊಡುತ್ತಾರೆ. ನಮ್ಮ ಜಿಲ್ಲೆಯಲ್ಲಿ ಈ ಎನ್.ಆರ್.ಇ.ಪಿ.ಯಲ್ಲಿ ಏನೊಂದು ಕೆಲಸ ಕಾರ್ಯಗಳು ನಡೆಯುತ್ತಿವೆ ಅದರಲ್ಲಿ ಅವರಿಗೆ ಆ ವೇಜಸ್ ಕೊಡುವ ಮುಂಚೆ ವೇಜಸ್‌ನಲ್ಲಿ ಪರಿಷ್ಕರಣೆ ಮಾಡಿ ಕೊಟ್ಟರೆ ಅವರು ಇನ್ನೂ ಒಹಳ ಉತ್ತಮವಾಗಿ ಕೆಲಸ ಮಾಡುತ್ತಾರೆ. ಆ ರೀತಿ ಮಾಡಬೇಕು ಎಂದು ಹೇಳುತ್ತೇನೆ. ಇನ್ನು ಮಾನ್ಯ ಎಂ. ವೈ. ಪಾಟೀಲರು ಆಗಲೇ ಒಂದು ವಿಚಾರವನ್ನು ಈ ಸಭೆಯ ಗಮನಕ್ಕೆ ತಂದರು. ಅವರು ಹೇಳಿದ ಹಾಗೆ ಸುಮಾರು ೭೦-೭೫ ಸಾವಿರ ಎಕರೆ ಭೂಮಿಯಲ್ಲಿ ಕೆಲಸ ಮಾಡತಕ್ಕಂಥ ಒಕ್ಕಲಿಗರು ಯಾರಿದ್ದಾರೆ ಅವರಿಗೆ ವಾಟರ್‌ರೇಟ್ ಟ್ಯಾಕ್ಸ್‌ನಲ್ಲಿ ರಿಯಾಯಿತಿ ತೋರಿಸಿಲ್ಲ. ಅಲ್ಲಿರತಕ್ಕಂಥ ಜಾಲು ನೆಲದಲ್ಲಿ ಬೆಳೆ ಸರಿಯಾಗಿ ಆಗುತ್ತಿಲ್ಲ. ಆದ್ದರಿಂದ ದಯವಿಟ್ಟು ಮಾನ್ಯ ಮಂತ್ರಿಯವರು ಈ ವಾಟರ್‌ರೇಟ್ ಟ್ಯಾಕ್ಸ್‌ನ್ನು ಎಗ್ಗಿಂಪ್ಪ ಮಾಡುವ ಬಗ್ಗೆ ಯೋಚನೆ ಮಾಡುತ್ತಾರೆಯೇ ಎಂದು ಕೇಳುತ್ತೇನೆ.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಮಾನ್ಯ ಅಧ್ಯಕ್ಷರೇ, ನಾನು ಈ ಬಗ್ಗೆ ಈಗಾಗಲೇ ಉತ್ತರವನ್ನು ಕೊಟ್ಟಿದ್ದೇನೆ. ಅಲ್ಲಿ ಅಂತಹ ಪರಿಸ್ಥಿತಿ ಇದ್ದರೆ ಅದನ್ನು ನಿರ್ಧಿಷ್ಟವಾಗಿ ಸರ್ಕಾರದ ಗಮನಕ್ಕೆ ತಂದರೆ ಅದನ್ನು ನಾನು ಎಗ್ಗಾಮಿನ್ ಮಾಡಿಸುತ್ತೇನೆ.

ಶ್ರೀ ವಿ. ಬಿ. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಇದು ಬಹಳ ಗಂಭೀರವಾದ ಸಮಸ್ಯೆಯಾಗಿದೆ. ಈ ಬಗ್ಗೆ ರೀ ಎಸ್ಪೀಮೇಟ್ ಮಾಡಿದರೆ, ಅಂತಹ ಒಳ್ಳೆಯ ಕೆಲಸಕ್ಕೆ ಕೋಟಿಗಟ್ಟಲೆ ಹಣವನ್ನು ಖರ್ಚು ಮಾಡಬಹುದು. ಮತ್ತು ಅದರಿಂದ ಹೆಚ್ಚಿನ ಲಾಭವನ್ನೂ ನಿರೀಕ್ಷಿಸಬಹುದು. ಆದ್ದರಿಂದ ಈ ವಿಚಾರದಲ್ಲಿ ಎಷ್ಟೇ ಖರ್ಚು ಬಂದರೂ ಹಿಂಜರಿಯದೇ ಈ ಕೆಲಸವನ್ನು ತ್ವರಿತವಾಗಿ ತೆಗೆದುಕೊಳ್ಳುತ್ತಾರೆಯೇ ಎಂದು ಕೇಳುತ್ತೇನೆ. ಮತ್ತು ಈ ಬಗ್ಗೆ ಮಾನ್ಯ ಮಂತ್ರಿಯವರು ಒಂದು ಆಶ್ವಾಸನೆಯನ್ನು ಕೊಡಬೇಕೆಂದು ಕೇಳುತ್ತೇನೆ.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಈ ಬಗ್ಗೆ ನಾವು ತೀವ್ರವಾಗಿ ಯೋಚನೆ ಮಾಡುತ್ತೇವೆ.

### Sonna Village Irrigation Scheme under VI Five Year Plan.

278. SRI M. Y. PATIL (Afzalpur).—Will the Minister of State for Major and Medium Irrigation be pleased to state.—

(a) whether the Government will take up this year the Sonna Village Irrigation Scheme of Bheema river to provide irrigation facilities to the drought affected Afzalpur taluk ;

(b) whether it has come to the notice of the Government that it will be the first scheme in Karnataka on the bank of Bheema river if the scheme is implemented ?